

ایس ڈی آر ایف - 2017 کی صلاحیت سازی کے موضوع پر قومی سطح کی دو روزہ کانفرنس کا انعقاد

Posted On: 07 JUN 2017 5:28PM by PIB Delhi

نئی دہلی، 6 جون / امور داخلہ کے وزیر جناب راج ناتھ سنگھ نے آج یہاں ایس ڈی آر ایف - 2017 صلاحیت سازی کے موضوع پر قومی سطح کی دو روزہ کانفرنس کا افتتاح کیا۔ اس کانفرنس کا انعقاد قدرتی آفات سے نمٹنے والی قومی فورس (این ڈی آر ایف) نے کیا ہے۔

کانفرنس کے افتتاحی تقریب سے خطاب کرتے ہوئے جناب راج ناتھ سنگھ نے کہا کہ قدرتی آفات کے لئے کوئی جغرافیائی اور مادی سرحدیں نہیں ہوتیں۔ لہذا ہمیں قدرتی آفات سے نمٹنے کے لئے موثر انتظام کے لئے سرحدوں سے اوپر اٹھ کر سوچنا چاہئے۔ انہوں نے ریاستوں سے اپیل کی کہ وہ اپنے یہاں بدلاؤ کریں اور قدرتی آفات سے نمٹنے کے لئے دیگر ریاستوں کے بہترین عمل کو اپنے یہاں نافذ کریں۔ انہوں نے کہا کہ ترقی کے ساتھ قدرتی آفات کے خطرات بھی بڑھتے جا رہے ہیں۔ اس لئے اس پر بھی توجہ دینے کی ضرورت ہے۔ حاضرین سے خطاب کرتے ہوئے وزیر اعظم کے ایڈیشنل پرنسپل سیکریٹری ڈاکٹر پی کے مشرا نے کہا کہ گزشتہ چند برسوں کے دوران ایسا پہلی بار نہیں ہے کہ جب زیادہ تر ریاستوں کے اشتراک و تعاون سے اس طرح کی قومی کانفرنس کا انعقاد کیا جا رہا ہے۔

افتتاحی اجلاس کے بعد کانفرنس کے دوسرے اجلاس میں نیشنل ڈیزاسٹر مینجمنٹ اتھارٹی (این ڈی ایم اے)، ہندوستانی محکمہ موسمیات (آئی ایم ڈی) اور آئی این سی او آئی ایس کے نمائندوں کے ذریعہ قدرتی آفات سے نمٹنے کی تیاریوں، ریاستی ڈیزاسٹر ریسپانس فورس (ایس ڈی آر ایف) کی تیاریوں نیز قدرتی آفات سے متعلق پیش گوئی سے متعلق گفتگو کی گئی۔

این ڈی ایم اے کے رکن جناب آر کے جین نے ریاستی ڈیزاسٹر ریسپانس فورس کی تیاریوں اور ایس ڈی آر ایف کو خصوصی ٹریننگ اور جدید آلات سے لیس کرنے کی ضرورت پر زور دیا کہ ایس ڈی آر ایف قدرتی آفات مثلاً سیلاب، قحط، زلزلہ، سمندری طوفان اور سونامی سے نمٹنے کے قابل ہو سکے۔

نیتی آیوگ کے چیف ایکزیکیٹو جناب امیتا بھ کانت نے بھی حاضرین سے خطاب کیا اور لوگوں کو ڈیجیٹلائزیشن کی جانکاری دی اور قدرتی آفات کے مینجمنٹ میں مصروف ایجنسیوں اور عام شہریوں کو اس کے فائدے کے بارے میں بتایا۔ انہوں نے ڈیجیٹلائزیشن کو فروغ دینے کے لئے حکومت کے متعدد اقدامات کو اجاگر کیا۔

(م ن - م ع - ج)

Uno- 2602

